

ಸಮಾಜದಲ್ಲಿ ಈ ರೀತಿಯ ಸೇವೆಗಳಿಂದ ಅಲ್ಲಿನ ಸಮಾಜಕ್ಕೆ ಯಾವ ರೀತಿಯ ಪರಿಣಾಮಗಳು ಆಗುತ್ತಿವೆ ಎಂಬ ಬಗ್ಗೆ ತಿಳಿದುಕೊಳ್ಳಬೇಕಾಗಿದೆ. ಆದ್ದರಿಂದ ಈ ಬಗ್ಗೆ ಸಮಾಜದ ಮೇಲೆ ಆಗುವ ಗಂಭೀರ ಪರಿಣಾಮದ ಬಗ್ಗೆ ತಿಳಿದುಕೊಳ್ಳಬೇಕಾಗಿರುವುದರಿಂದ ಈ ವಿಷಯವನ್ನು ಸದನದ ಸಮಿತಿ ಮಾಡಿ ಅದಕ್ಕೆ ಒಪ್ಪಿಸಬೇಕೆಂದು ಈ ಮಾಲಿಕ ಮಾನ್ಯ ಸರ್ಕಾರವನ್ನು ಕೇಳಿಕೊಳ್ಳುತ್ತೇನೆ.

ಶ್ರೀ ಎಂ. ಎಸ್. ಕೃಷ್ಣನ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಈ ಬಗ್ಗೆ ಸದನದ ಸಮಿತಿ ಮಾಡಬೇಕೆಂದು ಹೇಳಿದರು. ಈ ಬಗ್ಗೆ ಸದನದ ಸಮಿತಿ ಮಾಡಿದರೆ ಅದು ಹಾಸ್ಯಸ್ಪದವಾಗುತ್ತದೆ. ಎಂದು ನನಗನ್ನಿಸುತ್ತದೆ. ಈ ಬಗ್ಗೆ ನೀವು ಸಮಿತಿ ಮಾಡಿದರೆ ಆ ಸಮಿತಿ ಆ ಬಗ್ಗೆ ವಿಷಯ ಸಂಗ್ರಹ ಮಾಡಲು ರಾಜ್ಯದ ಸುತ್ತಲೂ ಸುತ್ತಾಡಬೇಕಾಗುತ್ತದೆ. ಹಾಗೂ ಈ ರೀತಿಯ ಸೇವೆಗಳು ಬೇರೆ ರಾಜ್ಯಗಳಲ್ಲೂ ಇರುವುದರಿಂದ ಅಲ್ಲಿಗೂ ಆ ಸಮಿತಿ ಭೇಟಿ ಕೊಡಬಯಸುತ್ತದೆ. ಆ ಸಮಿತಿ ಬೇರೆ ರಾಜ್ಯಗಳಲ್ಲಿ ಬೆತ್ತಲೆ ಸೇವೆ ಮಾಡುವ ಸಮಯದಲ್ಲಿ ಅದು ಈ ಬಗ್ಗೆ ಕಟ್ಟಿಟ್ಟುಕೊಂಡು ಫಿಲಿಫೈನ್ಸ್‌ಗೂ ಹೋಗಬೇಕೆಂದು ಹೇಳುತ್ತದೆ. ಆಗ ಅಲ್ಲಿನ ಬೆತ್ತಲೆ ಸೇವೆ ಬಗ್ಗೆ ತಿಳಿದುಬರಲಾ ಅಲ್ಲಿಗೂ ಈ ಸಮಿತಿ ಹೋಗಬೇಕಾಗುತ್ತದೆ. ಈ ನಗ್ನಸತ್ಯವನ್ನು ನೋಡುವುದಕ್ಕೆ ಸಮಿತಿ ಅಲ್ಲಿಗೆಲ್ಲಾ ಹೋಗಬೇಕೇ ? ಈ ಬಗ್ಗೆ ತಾವು ಸದನದ ಸಮಿತಿ ಮಾಡುವ ಹಾಗೆ ಇದ್ದರೆ ಸಮುದೇನೂ ಅಭ್ಯಂತರ ಇಲ್ಲ, ಆದರೆ ಇದನ್ನು ಮಾಡಬೇಕೇ ಬಿಡಬೇಕೇ ಎಂಬ ಬಗ್ಗೆ ಯೋಚನೆ ಮಾಡಬೇಕಾಗುತ್ತದೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಅಧ್ಯಕ್ಷರೇ, ಈ ಬೆತ್ತಲೆ ಸೇವೆ ಎಂಬುದು ಒಂದು ಸಾಮಾಜಿಕ ದೋಷ. ಇದನ್ನು ತಡೆಗಟ್ಟುವುದು ಎಲ್ಲರ ಕೆಲಸ. ಕಾನೂನು ದೃಷ್ಟಿಯಿಂದ ಇದು ಅಶ್ಲೀಲ ಅಪರಾಧ ಎಂದು ಮಾನ್ಯ ಸದಸ್ಯರು ಹೇಳಿದ್ದಾರೆ. ಅವರು ಹೇಳಿರುವ ಪ್ರಕಾರ ಆ ಜಾಗದಲ್ಲಿ ನಡೆದಿರತಕ್ಕ ಕೃತ್ಯಗಳು ಹಾಗೂ ಸಮಸ್ಯೆಗಳು ಏನಿವೆ ಅವುಗಳ ಬಗ್ಗೆ ಕಾನೂನಿನ ಚೌಕಟ್ಟಿನಲ್ಲಿ ಅದಷ್ಟು ಬೇಗ ಅವನ್ನು ನಿಲ್ಲಿಸುವುದಕ್ಕೆ ಕ್ರಮವನ್ನು ತೆಗೆದುಕೊಳ್ಳುತ್ತೇವೆಂದು ಆಗಲೇ ಹೇಳಿದ್ದೇವೆ. ಆದರೆ ಆ ಬಗ್ಗೆ ಈ ಸದನದ ಒಂದು ಸಮಿತಿಯನ್ನು ಮಾಡತಕ್ಕದ್ದು ಅವಶ್ಯವಿಲ್ಲ. ಈ ಬಗ್ಗೆ ಕಟ್ಟುನಿಟ್ಟಿನ ಕಾರ್ಯಕ್ರಮ ಹಾಕಿಕೊಂಡು ಇವುಗಳನ್ನು ನಿಲ್ಲಿಸತಕ್ಕ ಬಗ್ಗೆ ಪ್ರಯತ್ನ ಮಾಡುತ್ತೇನೆ.

(೧೩) ಬ್ಯಾಡಗಿಯಲ್ಲಿ ಮಹಾವಿದ್ಯಾಲಯವನ್ನು ಸ್ಥಾಪಿಸುವ ಬಗ್ಗೆ.

ಶ್ರೀ ಹೆಗ್ಗಪ್ಪ. ಅಧ್ಯಕ್ಷರೇ, ಬ್ಯಾಡಗಿಯಲ್ಲಿ ಮಹಾವಿದ್ಯಾಲಯ (ಫಸ್ಟ್ ಗ್ರೇಡ್ ಕಾಲೇಜ್) ಸ್ಥಾಪಿಸಬೇಕೆಂದು ದಲಿತ ಮೆಲ್‌ಫೇರ್ ಸಂಸ್ಥೆಯವರು ಕರ್ನಾಟಕ ವಿಶ್ವವಿದ್ಯಾಲಯಕ್ಕೆ ಅರ್ಜಿಯನ್ನು ಸಲ್ಲಿಸಿದ್ದಾರೆ. ಈ ಬಗ್ಗೆ ಸ್ಥಳೀಯ ವಿಚಾರಣಾ ಸಮಿತಿಯವರು ಬ್ಯಾಡಗಿಗೆ ಒಂದು ವಿಚಾರಣೆಯನ್ನು ನಡೆಯಿಸಿರುತ್ತಾರೆ. ಆದರೆ ಅಲ್ಲಿನ ವಿಶ್ವವಿದ್ಯಾಲಯದ ಅಧಿಕಾರಿಗಳು ಏನು ಮಾಡಿದ್ದಾರೆಂದರೆ, ಅಲ್ಲಿ ಎಸ್. ಸಿ. ಸಂಸ್ಥೆಯವರು ಕಾಲೇಜು ಸೌಕರ್ಯ ಮಾಡುತ್ತಾರೆಯೆಂದು ಹೇಳಿ ಅವರ ಸಂಬಂಧಿಕರನ್ನು ಇನ್ನೊಬ್ಬರನ್ನು ಕರೆಸಿಕೊಂಡು ಅವರಿಂದ ಅಪ್ಪಿಕೇಷನ್‌ನ್ನು ತರಿಸಿಕೊಂಡಿರುತ್ತಾರೆ. ಹಾಗೂ ಅದನ್ನು ಸ್ಥಳೀಯ ವಿಚಾರಣಾ ಸಮಿತಿಗೆ ಕಳುಹಿಸಿರುತ್ತಾರೆ. ಈ ಸ್ಥಳೀಯ ವಿಚಾರಣಾ ಸಮಿತಿಯಲ್ಲಿ ಎಸ್. ಸಿ. ಜಾತಿಗೆ ಸೇರಿದವರು ಯಾರೂ ಇಲ್ಲ. ಅಲ್ಲಿ ಕಾಲೇಜನ್ನು ತೆರೆಯುವ ಬಗ್ಗೆ ದಲಿತ ಮೆಲ್‌ಫೇರ್ ಸಂಸ್ಥೆ ಹಾಗೂ ಬೇರೆ ಮುಂದುವರಿದವರ ಸಂಸ್ಥೆಯ ಅರ್ಜಿಗಳು ಬಂದಿರುತ್ತವೆ. ವಿಚಾರಣಾ ಸಮಿತಿ ಯವರು ಪರಿಶಿಷ್ಟ ಜಾತಿ ರು ಸಂಸ್ಥೆಯ ವಿಲ್ಲ ವಿವರಣೆಗಳನ್ನು ಬೇರೆಯವರ ಸಂಸ್ಥೆಗೆ ಕಾಲೇಜು ಮಂಜೂರಾತಿಗಾಗಿ ಶಿಫಾರಸು ಮಾಡಿದೆ. ಮುಂದೆ ಕರ್ನಾಟಕ ವಿಶ್ವವಿದ್ಯಾಲಯದ ಅಕಾಡಮಿಕ್ ಕೌನ್ಸಿಲ್ ಹಾಗೂ ಸಿಂಡಿಕೇಟ್‌ಗಳೂ ಸಹಾ ಅದೇ ಶಿಫಾರಸ್ಸನ್ನು ಸರ್ಕಾರಕ್ಕೆ ಕಳಿಸಿದೆ. ಈ ರೀತಿಯ ಶಿಫಾರಸ್ಸಿಗೆ ಕರ್ನಾಟಕ ವಿಶ್ವವಿದ್ಯಾಲಯದ ಒಬ್ಬ ದೊಡ್ಡ ಅಧಿಕಾರಿಯ ಕೈವಾಡ ಇದೆಯೆಂದು ತಿಳಿದು ಬರುತ್ತದೆ. ಸಿಂಡಿಕೇಟ್ ಹಾಗೂ ಅಕಾಡಮಿಕ್ ಕೌನ್ಸಿಲ್‌ಗಳಲ್ಲಿ ಆ ರೀತಿಯ ಶಿಫಾರಸ್ಸು ಬರುವುದಕ್ಕೆ ಆ ದೊಡ್ಡ ಅಧಿಕಾರಿಯು ಕೈವಾಡವಿದ್ದು ಆ ಒಂದು ಸಂಸ್ಥೆ ಅಧಿಕಾರಿಯ ಅಳಿಯಂದಿರ ಸಂಸ್ಥೆಯಾಗಿರುತ್ತದೆ ಇದರಿಂದಾಗಿ ದಲಿತ ಸೇವಾ ಸಂಘದವರ ಅರ್ಜಿಗೆ ಯಾವ ಮನ್ನಣೆಯೂ ಇಲ್ಲವಾಗಿದೆ. ಕರ್ನಾಟಕ ವಿಶ್ವವಿದ್ಯಾಲಯದಲ್ಲಿ ಅಷ್ಟೊಂದು ಕಾಲೇಜುಗಳು ಇದ್ದು ಒಂದು ಕಾಲೇಜನ್ನೂ ಸಹಾ ಎಸ್. ಸಿ. ಯವರು ನಡೆಸುತ್ತಿಲ್ಲ. ಆದರೆ ಹರಿಜನ ಸಂಸ್ಥೆಯೊಂದು ಈ ಬಗ್ಗೆ ಮುಂದೆ ಬಂದಾಗ ಇಂತಹ ಅಡೆ ತಡೆಗಳು ಬರುತ್ತವೆ. ಇನ್ನೊಂದು ಆಶ್ಚರ್ಯದ ಸಂಗತಿ ಎಂದರೆ ಈ ದೊಡ್ಡ ಅಧಿಕಾರಿಗಳು ಬಹಳ ಅದರ್ಶವಾದಿಗಳು ಎಂದು ಹೇಳುತ್ತಿದ್ದಾರೆ. ಆದರೆ ಇವರು ಇಲ್ಲಿ ಜಾತೀಯತೆಯ ಬೀಜ ಬಿತ್ತಿದ್ದಾರೆ.

ಹಿಂದುಳಿದವರ, ಹರಿಜನ ಗಿರಿಜನರ ಹಿತವನ್ನು ನೋಡುತ್ತಿಲ್ಲವಾದರಿಂದ ಇವರು ತಮ್ಮ ಸ್ವಾನುಕೂಲಿಗಾಗಿ ಕೂಡಬೇಕೆಂದು ನಾನು ಹೇಳುತ್ತೇನೆ. ಈ ದೊಡ್ಡ ಅಧಿಕಾರಿಗಳು ಬೇರೆ ಯಾರೂ ಅಲ್ಲ. ಇವರು ಕರ್ನಾಟಕ ವಿಶ್ವವಿದ್ಯಾನಿಲಯದ ಉಪಕುಲಪತಿಗಳಾದ ಡಾ|| ನಂಜುಂಡಪ್ಪನವರು. ಇವರು ತಕ್ಷಣ ಆ ಸ್ಥಾನಕ್ಕೆ ರಾಜೀನಾಮೆ ಕೊಡಬೇಕು. ಹಾಗೂ ಏನು ಇಲ್ಲಿ ಎಸ್.ಸಿ. ಸಂಸ್ಥೆಯವರು ಕಾಲೇಜು ತೆರೆಯಲು ಮುಂದೆ ಬಂದಿದ್ದಾರೆ ಅವರಿಗೆ ಪರವಾನಿಗೆ ಕೊಡಬೇಕೆಂದು ಮಾನ್ಯ ವಿದ್ಯಾ ಸಚಿವರಲ್ಲಿ ನಾನು ಕೇಳಿಕೊಳ್ಳುತ್ತೇನೆ.

ಶ್ರೀ ಬಿ. ರಾಜಯ್ಯ (ಮಾನ್ಯ ಶಿಕ್ಷಣ ಸಚಿವರು).—ಫೆಸ್ಟಿವಿಟಿ ಕಾಲೇಜನ್ನು ತೆರೆಯಬೇಕಾದ ಸೆಷನ್‌ಬರ್ ತಿಂಗಳೊಳಗೆ ಆಯಾಯ ವಿಶ್ವವಿದ್ಯಾನಿಲಯಗಳಿಗೆ ಆಜ್ಞೆ ಹಾಕಿಕೊಳ್ಳಬೇಕು. ಅವರಿಂದ ವರವಾಗಿ ಬಂದ ಮೇಲೆ ನಾವು ಅಫಿಲಿಯೇಷನ್ ಕೊಡಬೇಕೇ ಬೇಡವೇ ಎಂಬುದನ್ನು ಪರಿಶೀಲನೆ ಮಾಡುತ್ತೇವೆ. ಈ ಪ್ರೋಜೆಕ್ಟ್‌ನಿಂದ ಅದು ತಡವಾಗಿದೆ. ಅದು ಬಂದ ಮೇಲೆ ಪರಿಶೀಲನೆ ಮಾಡುತ್ತೇವೆ.

ಶ್ರೀ ಹೆಗ್ಗಡ್ಡೆ.—ಆ ಬಗ್ಗೆ ಆರ್ಜಿ ಕೊಟ್ಟಿದ್ದು ೭,೫೦೦ ರೂಪಾಯಿಗಳ ಅಫಿಲಿಯೇಷನ್ ಫೀ ಸಹಾ ತುಂಬಿದ್ದೇವೆ. ಆ ಬಗ್ಗೆ ಅವರು ಶಿಫಾರಸ್ಸು ಕಳುಹಿಸಿದ್ದು ಅದನ್ನು ಮಾನ್ಯ ಮಂತ್ರಿಗಳು ಪರಿಶೀಲನೆ ಮಾಡಿ ಎಸ್.ಸಿ. ಸಂಸ್ಥೆಗೆ ಈ ಬಗ್ಗೆ ಕಾಲೇಜು ತೆಗೆಯಲು ಅವಕಾಶ ಮಾಡಿಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಬಿ. ರಾಜಯ್ಯ.—ವಿಶ್ವವಿದ್ಯಾನಿಲಯ ಅಟಾಚಮೆಂಟ್ ಬಾಡಿಗೆ, ಕಳೆದ ವರ್ಷ ನಾರ್ತ್ ಕೆನರ ಜಿಲ್ಲೆಯಲ್ಲಿ ಈ ರೀತಿ ಒಂದು ಕಾಲೇಜೂ ಇಲ್ಲ ಆದ್ದರಿಂದ ಅಲ್ಲಿಗೆ ಒಂದು ಕಾಲೇಜು ಕೊಡಬೇಕೆಂದು ಕೇಳಿದ್ದರು. ಆದರೆ ಕರ್ನಾಟಕ ವಿಶ್ವವಿದ್ಯಾನಿಲಯದವರಿಂದ ಅಫಿಲಿಯೇಷನ್‌ಗೆ ಶಿಫಾರಸ್ಸು ಬರಲಿಲ್ಲ. ಅದುದರಿಂದ ಅದನ್ನು ಜಾರಿಗೆ ಕೊಡುವುದಕ್ಕೆ ಆಗಲಿಲ್ಲ. ಅದೇ ಕಂಡೀಷನ್ನೂ ಇದಕ್ಕೂ ಕೂಡಾ ಜಾರಿಯಾಗುತ್ತದೆ.

(೧೪) ಕರ್ನಾಟಕ ರಾಜ್ಯ ಸರ್ಕಾರಿ ಸಾಬೂನು ಕಾರ್ಖಾನೆ, ಬೆಂಗಳೂರಿನಲ್ಲಿ

ಕೆಲಸವನ್ನು ನಿಲ್ಲಿಸಿರುವುದರಿಂದ ರಾಜ್ಯ ಸರ್ಕಾರಕ್ಕೆ ನಷ್ಟಉಂಟಾಗುತ್ತಿರುವ ಬಗ್ಗೆ

ಶ್ರೀ ಗೋಪಾಲ ಮುಕುಂದ ಕಾನಡೆ.—ಅಧ್ಯಕ್ಷರೇ, ಕರ್ನಾಟಕ ರಾಜ್ಯ ಸರ್ಕಾರಿ ಸಾಬೂನು ಕಾರ್ಖಾನೆ, ಬೆಂಗಳೂರು ನಗರದಲ್ಲಿರತಕ್ಕ ಈ ಕಾರ್ಖಾನೆ ಕೆಲಸವನ್ನು ನಿಲ್ಲಿಸಿರುವುದರಿಂದ ಸರ್ಕಾರಕ್ಕೆ ಬರತಕ್ಕ ಆದಾಯ ನಷ್ಟವಾಗಿರುವ ಬಗ್ಗೆ ಮತ್ತು ಈ ಕಾರ್ಖಾನೆ ಮುಚ್ಚಲು ಕಾರಣರಾಗಿರತಕ್ಕ ಭ್ರಷ್ಟ ಅಧಿಕಾರಿ ಮತ್ತು ವ್ಯವಸ್ಥಾಪಕ ನಿರ್ದೇಶಕರಾದ ಶ್ರೀ ಜಯಪ್ಪ ಎನ್ನುವವರೇ, ಆಗಿರುವುದರಿಂದ ಅವರ ಮೇಲೆ ಕ್ರಮವನ್ನು ತೆಗೆದುಕೊಳ್ಳುವ ಬಗ್ಗೆ ಸರ್ಕಾರದವರ ಗಮನಕ್ಕೆ ತರುತ್ತಿದ್ದೇನೆ. ಈ ಕಾರ್ಖಾನೆ ಮುಚ್ಚಿ ಒಂದು ತಿಂಗಳಾಯಿತು ಅಲ್ಲಿ ಮುಷ್ಕರ ನಡೆಯುತ್ತಿದೆ. ಮುಷ್ಕರ ನಡೆಯುವುದಕ್ಕೆ ಕಾರಣವೇನೆಂದರೆ ೬ ಜನರನ್ನು ಅದರಲ್ಲಿ ಹರಿಜನರನ್ನೇ ಡಿಸ್‌ಮಿಸ್ ಮಾಡಿರುವುದೇ ಕಾರಣವಾಗಿದೆ.

ಶ್ರೀ ಎ. ಲಕ್ಷ್ಮೀನಾರಾಯಣ (ಮಾನ್ಯ ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು).—ಅಧ್ಯಕ್ಷರೇ, ಈಗಾಗಲೇ ಇದರ ಬಗ್ಗೆ ಪ್ರಸ್ತಾಪ ಮಾಡಲಾಗಿದೆ ಇದರ ಬಗ್ಗೆ ಮಾನ್ಯ ಶ್ರೀ ಕೃಷ್ಣನ್ ರವರು ಕೂಡ ಪ್ರಸ್ತಾಪ ಮಾಡಿ ಹೇಳಿದ್ದರು. ಲೇಬರ್ ಡಿಪಾರ್ಟ್‌ಮೆಂಟ್‌ನ ಬೇಡಿಕೆಗೆ ಉತ್ತರ ಕೊಡತಕ್ಕ ಸಮಯದಲ್ಲಿ ನಾನೇ ಉತ್ತರ ಕೊಟ್ಟಿದ್ದೇನೆ. ಆದಾದ ನಂತರ ಮಾನ್ಯ ಕಾರ್ಮಿಕ ಮಂತ್ರಿಗಳವರು ಮತ್ತು ಶ್ರೀ ಬೊಮ್ಮಾಯ್‌ರವರು ಶ್ರೀ ಸೂರನಾರಾಯಣ್ ರಾವ್ ಮತ್ತು ಕೃಷ್ಣನ್‌ರವರೊಡನೆ ೩-೪ ಸಭೆ ಸೇರಿ ಯಾವ ರೀತಿಯಾಗಿ ಈ ಸಮಸ್ಯೆಯನ್ನು ಬಗೆಹರಿಸಬಹುದು ಎನ್ನುವ ಬಗ್ಗೆ ಚರ್ಚೆ ಮಾಡಿದ್ದಾರೆ.....

ಶ್ರೀ ಗೋಪಾಲ ಮುಕುಂದ ಕಾನಡೆ.—ಅಧ್ಯಕ್ಷರೇ, ನಾನು ಹೇಳುತ್ತಿರುವುದು ಏನೆಂದರೆ ೬ ಜನ ಏನು ಡಿಸ್‌ಮಿಸ್ ಆಗಿದ್ದಾರೆ ಅದರಲ್ಲಿ ಹರಿಜನರೇ ಇದ್ದಾರೆ ಬೇರೆಯವರು ಯಾರೂ ಇಲ್ಲ. ಇವತ್ತಿನ ದಿವಸಕ್ಕೆ ಇಷ್ಟು ರಾಸ್ ಆಗುತ್ತಿರುವುದಕ್ಕೆ ಕಾರಣರಾಗಿರತಕ್ಕ ಆ ಎಂ. ಡಿ. ಜಯಪ್ಪ ಏನಿದ್ದಾರೆ ಅವರ ಮೇಲೆ ಕ್ರಮ ತೆಗೆದುಕೊಳ್ಳದೇ ಕೇವಲ ಹರಿಜನರನ್ನೇ ಡಿಸ್‌ಮಿಸ್ ಮಾಡಿರುವುದಕ್ಕೆ ಕಾರಣವೇನು? ಹರಿಜನರನ್ನೇ ಡಿಸ್‌ಮಿಸ್ ಮಾಡತಕ್ಕದ್ದು ಸರ್ಕಾರದವರ ಉದ್ದೇಶವೇ ಎಂದು ಪ್ರಶ್ನೆ ಮಾಡಬೇಕಾಗಿದೆ.....